
आशंसा वचना 


| गुण पाठांनी संपन्न आसिल्ले कथा, कवनां, गीतां, गाथा आदी साहित्य रूपांक AE - 

बाळांगेले स्वभाव - रूपीकरणांत भारी प्रभाव घालूक जातलो Roda सत्य स्वल्प प्राय आसिल्ले 
` आतांचे पिळगेक अनुभव - वेद्य आसूका. दिवलाणे समयार देवा Hsia जावो, फिदरांत लावनु दवरलेले 
Rad Jan? जावो, घराचे arg - बाळाक फांतीन बेसोवन, तांचे करान राम - नाम, भजन - कीर्तन, 
स्तोत्रां, प्रार्थना श्लोक आदी आज्जियानी- बप्पम्मा, अम्मम्मा आदी - म्हणवप आसिल्लें. मागीर 
सिखवण बरवप जातना रातीचो आहार Ray. ताजेनंतर दुसरीय चेरडुवांक एक्कडे करून 
पुराणांतुल्यो, पंचतंत्रातुल्यो, सारोपदेशाच्यो काणियो सांगून दिवप.काणियो कथन रूपानय, काव्य 
रूपानय वरताल्यो. उदाहरणाक कोंकणींतुले लोकगीत. 


अशी सानप्राय धरून चांग चांग कायरीं आयकून - समझून वाङ्डून येंवचीं चेरडूवां 
जीवितयात्रेंत हादी चुकनातिल्लें लक्ष्य बोधान जीवन काडूक प्राप्त जातालीं. श्रीरामु, श्री कृष्णु आदी 
आदर्श कथा पात्रांगेलो प्रभाव बालकांगेले मनांक प्रचोदन दिताच राबतालो.. 


۱ ऊंच प्रतिपादन केल्लेले कालांत थाकून आजीची पिळगी भारी परिवर्तनारी पाविल्ली 
आसा. तेदूसचे म्हांतारे आज्जियांगेलें स्थान आज बालसाहित्य कृतियांनी, टेलिविषनांतुले बाल-विभाग 
कार्यक्रमांनी, बाल-गोकुल, बालजन-सख्य, बालवेदी, आदी संघटनेनी आपणायलेलें आसा. बाल- 
साहित्य म्हळळेली साहित्याची प्रमुख शाखा भारतीय भाषेंत मात्र न्हय, सर्व लोकोत्तर भाषेंतूय चांग 
रूपान पाल्लेवन, फुल्लेवन परिपुष्ट जावन आसा. बाल-साहित्याचे कथा, कविता, नाटक, एकांक, 
नवलिका, रूपकां, शास्त्र-विज्ञान आदी अनेक शाखेंत अनेक कृतियो प्रकाशित जातच आसाय. ह्यो 
कृतियो वाचून समझून वाइ्डूचीं चेरडुवांय आमकां आसाय. जाल्यार वाचनाचो सुप्रभाव कितले 
बाळांचेर पडता? हें समच सांगूक जायना. 


ऊंच zada सर्व बरयल्यां इत्याक म्हळळ्यार मिजे मुकरी कोंकणींतुली बालसाहित्याची 
ही कृती आयल्या Ras. 'कृष्णगीत” नावांची ही कवन मालिका पोळ्ळूरचे श्रीमती सूर्या अशोक हे 
कवयित्रीली कृती. लीला-पुरुषोत्तम श्रीकृष्णालें 'जनन' धरून ‘haat’ पर्यान आसिल्लें चरित्र 
एकेवीस भागांनी प्रतिपादन केल्लेलें आसा हे कृतींत. परंपरागत शैलीर 'स्तुतिगीतार” प्रारंभ करून 
एकेक खंडांतुल्यान कथानक आख्यान करून 'मंगळ गीतांत” कृती समाप्त जाता. 


स्तुति गीतांत दशावतार वर्णना करून आरांभूची कृती श्रीकृष्णाले अवतारा उद्देश्य, 
आकाशवाणी, जन्मोत्सव, बाललीला, विविध दुष्ट असुरां निग्रह, अद्भुत sear संदर्भ, गोपिका 
वस्त्रापहरण, रासलीला, अक्रूर मिलन, वृंदावनांत थाकून मथुरा प्रवेश, कंसवध आदी संभव एकेक 
भागांत उल्लेखन करता. 


श्रीमती सूर्याली काव्यभाषा अत्यंत सरळ. ताळ-निबद्ध, प्रास बद्ध जावन बोरोवन 
गेल्या. एकेक भागांच्योय पंक्त्यो विविध मात्रेंचेर रचल्याय. स्वल्प पुणीय राग-बोधु आसिल्ल्याक धाटीन 
गायन करून वचूयात जालेले लेकान काव्य निर्माण heat. श्रीकृष्णालें बाल्यकाल चरित सात-आट वर्षा 
प्राय आसिल्ले एक चेरडाक पर्यान प्रयास नातिल्लें समझूक साध्य आसिल्ले रूपान सरळ भाषेन वर्णन 
करूक जालेलें कवयित्रीलें भाषा स्वाधीनच म्हळळेल्यांत संशय कांय ना. 


हांगा केरळाचे कोंकणी प्रकाशनांत बाल-साहित्य शाखेर मात्र जावन प्रकाशित केल्लेलें 
पुस्तक ना म्हणूच सांगूयात. फुडे केरळांत थाकून प्रकाशित जालेले कोंकणी मासिकेंचेर सर्व, 
बालोपयोगी काणियो, कविता गीतां, नाटकां, लोकगीतां आदी अनेक बरपेल्यांनी बरयलेलें - छापिल्लें 
आसा. जाल्यार पुस्तक रूपान एकि बालसाहित्य कृती प्रथम जावन प्रकाशित जाता आतां हें 'कृष्णगीत' 
म्हूण माका दिसता. आवय भाषेचे उन्नती खातीर साहित्य रचना करून येवंचे हे कवयित्रीन बाल-साहित्य 
रचनेंत तिगेली दृष्टी लागयलेल्यांत माका भारी संतोष आसा. इत्याक म्हळळ्यार, असले कृतियांक तां 
बालकांले स्वभावाचे आधारशिलेर प्रभाव घालूक जातलो . 


आज राज्यांत अधिकांश “अणु कुटुंब” तां दृष्टी पडताय. असल्या कुटुंबांतुल्या 
चेरडुवांक काणियो सांगून दिवंचाक, चांग चांग गीतं आयकोवंचाक, सिखोवन दिवंचाक कांय आज्जियो 
नाय. असले बाल-साहित्याचे पुस्तक घेवन, चेरडुवांक वाचून आयकोवंचें दायित्व आज आवसूंचेर 
आनीक बापसूंचेर तां पडता. “poria” सारकें पुस्तक घेवन वाचून चेरडुवांक आयकोवंचाक 
आसिल्लो श्रम आवस - बापूस काडताय जाल्यार; एकच समयार आमगेले चेरडुवांक अनेक गुण 
मेळतले. आवयभास कोंकणीचे माधुर्य, कृष्ण देवाली बालचरिताची dont, राग-ताळ बद्ध जावन 
कविता गायन hea मेळचो आनंदु, सर्वोपरी कोंकणी साहित्याची आस्वादन क्षमता आदी सर्वय 
बालकांक मेळचे लाभ जावन आसाय. 


आनीक ह्या पुस्तकांतुले चित्रां पसावत दोन शब्द बोरोवनातीलें जायना. कथानकाक 
अनुसरून, अनुयोज्य जालेलीं एदींच सुंदर चित्रां ह्या पुस्तकांत एकत्र केल्यांय जीं ह्या गीतांचे 
रचयित्रीनच रचल्यांय. हे चित्ररचनेंतूय श्रीमती सूर्यान अत्यंत श्रद्धा दिल्लेली आसा म्हूण समझता. चित्र 
सचनेंतुली तिजी निष्टाय व्यक्त जाता. 


आनी मुकारीय हे कवयित्रीले तूलिकेंतुल्यान कोंकणी साहित्याचे, विशेष रूपान 
बालसाहित्याचे, अन्य शाखेंतूय नव्यो नव्यो सृष्टियो रचोंवचाक सर्वेश्वर संगती करो, आनीक ताजान 
करतना कोंकणी माता संतोष पावो अशी प्रार्थना करतां. 


कोंकणी प्रेमी 
सुशीला टी भट 

339114 आनी उपकार 


` कोंकणी साहित्या लागी मिगेलो प्रथमलो dom अम्मान म्होणू आयकयलेले. लोकगीतांतुल्यान आनी 
लोककाणियांतुल्यान जालो म्हळेल्याक संशयु ना. इतर कोंकणी साहित्याचो संपर्कू जालोलो माका सात आट वर्षां आसतना म्हूण दिसता. 
मिगेले बप्पाक बांकांत काम. दूरा गांवांत साकून SS दोनी वर्षांनी तं आमी आमगेले गांवांत पांवप. थांगा मिगेली बप्पम्मा आनी म्हांतू 
मात्र तं आसिल्लीं बप्पम्माक वाचूक जावो बोरोंवचाक जावो कळना आसिल्लें जाल्यारीय “वेंकटेश कल्याण' तसले गींत रागान म्होणू 
आयकयताली. मिगेलो म्हांतू तृपुणितुरेचो श्री अच्युत पै कोंकणीचे खातीर मात्र तं जीवन काडता म्हूण माका दिसता. कोची साकून 
छापून येतालें “कोंकण जनता” वाचून म्हांतान बप्पम्माक आयकवप. तें आयकूक हांवय वोचून बेसप. वाचून जावनू बरेलेल्या पासून 
चर्चा करप. साहित्य निरूपण म्हूण सांगुयात. मिगेले साहित्य वासनेक बीं घालेंलें तान्नीच जावयात. धा बारा वर्षाचेर हांवय ‘कोंकण 
जनता' वाचूक शुरु केल्लें. ` 


व्हारडीक जावनू पोळळूरचे “श्रीनिवास” कुटुंबांत पांवचाकैँय मिगेलो मांव श्री. पी. एस. आर. शेणै आनी मांय श्रीमती 
वत्सला आर. शेणै कोंकण जनतेर बोरोंवचीं; साहित्य वासनेक होड मोल दिंवचीं. माकाय sda बरैल्यार चिन्ना म्हूण दिसलें. मिगेले 
विनीत साहित्य परिश्रमांक श्री. शरतचंद्र शेणैलें मार्गदर्शन dos. तृशूरचे श्री. पी. जी. कामत आनी हान्नी मेळनू रचिल्लें कोंकणी 
बरयतना' Bode पुस्तक माका सुमार उपकाराक पळळे. तशी साहित्य रचनेंत माका चांग उत्साहूय आयलो. 


हांवे बरैलेली एकि काणी 1999 वर्सा पोळळूरचे जी. एस. बी. वनिता कला केंद्रान नाटकाच्या रूपार वेदीर अवतरण 
केल्ली. जनां लागी साकून ते श्रमाक खूब प्रोत्साहूय मेळळो . 


मंगळूरचे Institute of Konkani संस्थेचे पी. जी. डिप्ळोमाचे खातीर gid एकि लेखनमाला तयार केल्ली - विषय - 
'केरळांतुली कोंकणी कविता” ताजे खातीर कोंकणींतुले कविता पुस्तकां लागी खूब संपर्क जालो. जी. कमलम्माळान रचिल्लें महाकाव्य 
'रघुरामायण', पी. नारायण नरसिंह पै हांची हरिकथा 'कुचेलोपाख्यान', पंडित आर. सी. शर्माली “भाषागानमंजरी', आर गोपालप्रभूलें 
'कल्याणसौगांधिक' , इत्यादी पुस्तकां; वत्सला मंजुनाथ रावू, अनंत भट, शरतचंद्र शेणै, सुशीला त्रिविक्रम भट आदींगेली रचना, छापून 
आयिल्लीं लोकगीता; 515 सर्व साकून माका प्रचोदन मेळताच आयले. 


केरळांत बालकवितेचीं पुस्तकां कांय छापलींनाय म्हूण chads. मागीर इतें की एक निमित्त सरी बालकृष्णाली काणी 
काव्य रूपान बोरोंवचाक माका प्रचोदन dos. देवाली इच्छाच म्हूण लेकून हांवें हे खातीर मनान परिश्रमूय heal. सरळ रूपान बरैल्यार 
चेरङूवांक रुचतलें अशी मिगेलो विश्वास. म्हालगड्यांनी हें वाचून म्होणू आयकयल्यारी चेरडूवांक चड आकर्षित कोरयात अशी दिसता. 


माका प्रचोदन आनी प्रोत्साहन दिल्लेले सर्वाकय आतां उपकार सांगतां. कोंकणी साहित्यांत मार्गदर्शी जालेले 
. श्री. शरतचंद्र शेणैकय धन्यवाद सांगतां. कृष्णगीताचें हातबरप वाचून जावन, हें पुस्तकरूपान उजवाडावंचाक प्रोत्साहन दिल्लेले मिगेले 
अम्मा बप्पाक, बामणाक आनी श्रीमती राधिका शेणैक मनांत साकून उपकारु सांगतां. हांतूलीं चित्रां रचूचे खातीर माका प्रोत्साहन 
दिल्लेले मिगेले अन्नाकय उपकार सांगतां. ये पुस्तकाक मायेन अनी मोगान प्रस्तावना बोरोवनू दिल्लेले श्रीमती सुशीला भट हांकांय 
भरलेले हृदयान उपकार सांगतां. 


हें 'कृष्णगीत' क्षमेन आयकून मिगेले चेरडुवांनी “चांग आसा अम्मा” म्हूण सांगिल्लेंच माका सर्वा पसी चड प्रोत्साहन 
जाल्यां. चेरडुवांचे खातीर बरैलेल्या ह्या पुस्तकाक सर्वालागी साकूनूय खंडित स्वीकार मेळतलो अशी विश्वास पावंता. 


बालकृष्णाक कोटी कोटी नमस्कारू. 
- सूर्या अशोक 


> 


स्तुती 


वैकुंठपुरवासा लक्ष्मीपती 

भक्तीन आमी म्हणताय तुजी स्तूती 
तिन्नीय लोकांचो तूं अधिपती 

दी आमकां सर्वाक चांगी गती 


अवतारू घेतलो तूंवे मत्स्य रूपाचो 
रक्षण कोरूक जावनू ब्रह्मवेदाचो 
मन्धनापर्वत धोरूक कूर्मरूपाचो 
वराह रूपान भूमीक रक्षण कोरचो 


नरसिहारूपान मारलो हिरण्याक 
वामन जावनू मोक्षु Roa बलीक 
्षत्रियांचो नाशू हाडूक भार्गवरामू 
रावण निग्रह कोरूक जालो श्रीरामू 


कंसाक मारलोलो श्रीकृष्णू तूंची 
अहिंसा प्रचारक Mza तूंची 
daa वता कल्क्यावतारू तूंची 
कसलें तुजें सत्यरूप दाकय तूंची 


समर्पण 


तिन्नीय लोकांचो नाथु देवु महाविष्णू 
अवतारु घेवनु आयलो भूमीरी बालकृष्णू 
देवा तुका वंदन करतां अखंड भक्तीन 
चरणार तुजे समर्पिता यें आख्यान 


येयाय बाळानो बेसाय तुमी घालनु पालकडी 
सांगून दितां काणी तुमकां बालकृष्णाली 
खूब काळ फूडे द्वापर युगांत चमकिली 
आयकाय तुमी काणी यी बालकृष्णाली 


भूमीचेरी जायते असुर करताले विहारू 
मानवांक सर्वांक ते करताले संहारू 
भूमीदेवीक तांचान करतना जाता भारू 
विष्णु लागी मागूक गेली ती परिहारू 


भूमीदेवीले कष्ट दिकून महाविष्णू 
परिहारु करता म्हणता जावनु बालकृष्णू 
उतर दिता, येता भूमीरी अवतारु घेवनू 
करता रक्षण, असुरांक वध कोरनू 


आकाशवाणी वसुदेवान मागीलें पोणू ताजे पायारी 
“मारनाका दया दाकयी भयणीचेरी 
ना तुका प्रश्नु आतां तिगेले खातीरी 


आशिल्ली एकडे सुंदर एकि मथुरा नगरी . سب‎ नाकती 
ida ar शज काल तिनी a हांव दीवीन चेरडूंबां तुका, जालेलीं तिजेरी 
ताका आशिल्ली एकि ya नांव देव í जिवंत 
चोंवचाक ती दिसताली चंदी हासमुखी वयी लेकून कंसान तिका सोळळी जिवंत 

ताणे तांकां घालीं धोरनू कारागृहांत 
देवकीलो व्हारडिकेचो निश्चय चमकिलो एकेक जावनू तिजेरी जाले स पूत 
यदुकुमार वसुदेव व्हरेत जावनु मेळळो तांचे मरणाचे कारण जाले कंसाले हात 
व्हारडीक जावनू भारी भारी संतोष पावनू ps 
व्होराण aña रावळारांत वतालें परतूनू सातवो पूतू बलरामू पावलो गोकुलांत 

.  योगमायेले सहायान वांचून जिवंत 

कंसु नांवाचो आसा तिका भावु एकोलो जन्मलो तो रोहिणीचेर म्हालगडो जावनू 
मनातु ताजे थोरु थोरू आनन्द भरलो राकून बेसलो भावू कृष्णू येता चोवनू 
देवकीले सौभाग्यारी गर्व तो पावलो 

एकूच i आतां $ | 
आयकूक आयली आकाशवाणी तावळी सर्वाक nn ا‎ Bigs oy ۱ 

देवकीलो आठवो पूतू मारतलो कंसाक! मरणांत साकून रक्षा मेळूक कंसू भोंवता. 


भयान कोपान कंसान धरलो तिगेले केसांक 
ae ऊच काडलें ताणे तिका मारूक 


Tog 


पावसा झोडा राती कृष्णान घेतलो जन्मू 
कारागृहांतू अंधकारु दूरा जालो मूं 
अम्मबप्पाक विश्वरूपाचें मेळ्ळे दर्शन 
उज्वल तोंड मंदहासान मनमोहन 


आसाय देवाक चारी हात अति पावन 
शंख चक्र गदा पत्म आयला धरसून 
पितांबर न्हेसीला चंदरूपान सुंदर आंगारी 
कौस्तुभमाला धारण केल्या देवान गळ्यारी 


रत्न खचित भागंरा किरीट आसा मात्यारी 
चंद दिसचे मोरा पाक ताजे उंचारी 
आनन्द पावनू अम्माबप्पान केल्लें नमन 
निर्मल कोमळ बालरूप घेतलें देवान 


एक खोट्यांत वसुदेवान काळ्ळो कृष्णाक 
कारागृह वाकतें जालें तांकां वचाक 

वसुदेवू भायर सरलो शिरशिर पावसांतू 
कृष्णाचे वयरी सात्तें जालो सोरोपु अनंतू 


यमुना न्हंय, बालकृष्णाक पेलतडि व्होरूक 
दोनी जावनू दूरा सरली वाट दिवंचाक 
वसुदेवान गोकुलांत पांवयलो कृष्णाक 
यशोदे लागी व्होरनू و‎ निदायलो बाळाक 


यशोदेले धूवेक कारागृहांत व्हेली परतूनू 
धावनू पावलो कंसु चेरडा रण्णें आयकूनू 
बालिकेक दुष्टान हातांतु काळ्ळी मारूक 
देवकी माता मागून रळ्ळी तिका सोडूक 


आयकूनातिलें कंसान तिका मारली खालाक 
दुर्गा देवी जाली ती त्याचि क्षणाक 

“तुगेलो कालु पावनु जालो ये लोकांतू 
कांय कोरूक जावना तुका ये जन्मांतू !” 


देवीलीं उत्तरां आयकून कंसू होड भयान 
वाट सोदूक लागलो वांचून राबूक जावनू 
“गांवात सर्वय चेरडुबाळां जन्मु घेतायी” 

E SAN A दिल्लो - “तांका सर्वाक वेंचून मारायी” 


NS 


गोकुलांतु बालकांलो जन्मू दिकूनू गोकुलांत - पूतना 27 

दान धर्म खूब केल्लें नंद रायान 

जन सर्व संतोष पावनू लागलीं नांचूक असुर निमीत्त भूमीक मी 

शुरु केल्लें भक्तीन देवाकीर्तन म्होणूक . hoi he i 
बालकांक मारनू घालताय गोंदोळू 

अष्टमीक कृष्णु जन्मलो 


गोकुलांतू आनन्दु भरलो गोकुलांत पावली एकि qui 

बहु po‏ انا ی 
भूमी देवीक जालो संतोषू AAN ता महा‏ 

राम ype seid चेईवाळांक सोदीता चारी दिकारी 

E AR मिने ते कृष्णाक दिकीलो तीणे 

रुकांचेर भोरनू फळांचो गोंदोळू. अष्टमीक..... काणू होंटींत बेसयलो तीणे 
थानाक लावनू तीणे विष ia 

नांच करताय सुंदर चितळां बाल कृष्णाक सर्वय कळ 

गायन करताय सर्वय कोगूळां 

मं विषा ओटू तो पिल्लो रगत 
मयुरांचीं पाकां विस्कळ O QELP ds 
सुंदर न्हंय व्होळता कळकळ. अष्टमीक..... पूतना राक्षसीक दिल्लो मोक्ष 


तशी तीणे सोळळो अंत्य स्वासु 


मोल्या येदी ती भयंकरी 

होड शब्दान पळळी भुयंचेरी 

Eo पावलीं आयकून जनां 
तिका, मारला कृष्णान 


विरूपी पूतना मृत्यू पावली 
सर्वय जन संतोष पावलीं 
कंसालो कृष्णू जावयात 
कायरीं de कंसाले कानांत 


कंसान सोळ्ळेले राक्षस एकेक 
गोकुलांत पावले मारूक कृष्णाक 
झोडा राक्षसु नांव त्रणावरता 
काळ्ळो कृष्णाक ताणे एक हातां 


उबूक लागलो बेसोवनू खांदार 
कृष्णान स्वयं चडयलो भारू 
राक्षसाले गळ्याक धरलो बळान 
चिरडूक लागलो होड शक्तीन 


गोंवटो चिरडूनू राबलो स्वासू 
मोरनू पळळो खालाक राक्षसू 
कृष्ण वदनारी खेळता मंदहासू 


कष्ट भोगूचे भूमीक जाल्लो आशासू 


करतायी आनन्द नृत्य जन 
करतायी कृष्णाली स्तुती गायन 
करतायी ada कृष्णाक नमन 
जय जय हरे हरे नंदनंदन 


बाललीला 


एक दीसु बालकृष्णू बेसल्लो खेळनू 

येदी रेंब तोणांतु घाली दिसता खेळनू 

यें दिकून बलरामू आनी संगाती 

धावनू पावलीं सांगूक जावनू यशोदे लागी 


“अम्मा, Ta खेल्ली कृष्णान, Als भोरनू” 
“व्हय रे कृष्णा ? आयला, तूं ta खाबनू?” 
“ना अम्मा, तीं सर्वय फटी सांगतायी 

जाय जाल्यारी मिजे तोणांत आतां चोयी !” 


आयकून AAA वाकतें करयलें तोंड कृष्णाले 
तांतु भितर तीणे तिन्नीय लोक दिकीले 
कृष्णाक AA day den तिकाच दिकीली 
अशी कशी दिकता म्होणू भीती पावली 


मात्तें घूवनु पोडूक गेली यशोदी माता 
वळकीली ती भयभक्तीन लोक नाथाक 
अवतार घेवनू भूंमीरी आयला महाविष्णू 
दुष्टांक नाशु हाडूक जाला मोहनकृष्णू 


ताक घांटून लोणी काडता यशोदी माता 
होंटींत बेसून बालकृष्णू दूद पित्ता 

नील वर्ण कृष्णालें तोंड चंद दिसता 
केसांत माळेलें मोरा पाक हासूनू खेळता 


भांगरा एलस बांदून आसा ताजे कुर्टाक 
रुप्या पांयजळां खिळखिळेताय ताजे पायांक 
चोयता ती सुंदर कोमळ रूप कृष्णालें 
संतोषान मन भरता यशोदी 0 


यशोदे मनांत उडगासु येता छट जावनू 
रान्दणीर दवरलेलें दूद वचाक वता 0 

` दूद RAA राबोवनू कृष्णाक बेसयता खालाक 
आनी ती धावनू वोचून चोयता दूदाक 


दुदा आशेन रडूक लागता FY पाप 
लोणिये कोपुर्ल फुटोवनु, घालनू दित्ता जाप 
लोणी फारनू तोणांत घालनू सारता कोपू 
वरलेली लोणी खांवचाक, मांकडां आनी गोप 


अम्मा येतना यें दिकून काडता FY 
कृष्णाक मारूक बडिये कुटूको काडता एकू 
अम्माले हातांत बडी दिकून धांवता भीवनू 
ताजे माग्ल्यान धरूक तीवय वता धावनू 


धावनू धावनू धरलो कृष्णाक यशोदेन 
ताका धरनू बांदीलो वानाक एक दोरान 
जड जड वानय वोडून चमकीलो कृष्णू 
दोनी अर्जुना रुकां He सिरकायलें व्होरनू 


वान ओडिल्ले बळान मोळळे रुक दोनी 
ad साकून भायर सरले मनीष दोनी 

रुक जालेले शापाक कारण नारद मुनी . 
सीदा तांका मोक्ष्‌ पावयलो कृष्णाले हातांनी 


I |‏ و 

वव्सासुरवध्य 


सर्व जनांय एक दिसू जालीं एकडे 
गोकुलांतू नंदरायाले रावळाराकडे 
“गोकुलांतू राक्षस येवनू दिताय कष्ट 
'गांव सोणू वचूका आतां, यें स्पष्ट” 


नंदरायालीं यीं वचनां जनांनी आयकून 
होगी वचून भायर सरली सामान बांदून 
गोकुल सोणू वतलीं जालीं त्या वेळारी 
गोवर्धनगिरी आसिल्ले ते सुंदर दिक्कारी 


Weal भांडीर चेरडूबाळां, वृद्धजनां 
सामानय घेवनू बेसून आसाय स्त्रीजनां 
गायांक वासुरांक घेवनू गोवाळे मुकारी 
मधुर मुरळी गायन कोरनू चमकता मुरारी 


यमुना न्हंयचे तीरार आसा सुंदर वृंदावन 
दूरा दृष्टि पडता पुण्य गिरी गोवर्धन 
गोवाळे थांगा राबूक लागले घरां बांदून 
कृष्णू आनी मित्र भोवले वासरांक चरोवन 


एक दिसा कंसालो Pr, राक्षसु एकलो 
aqua रूप घेवनू फटोंवचाक आयलो 
वत्सासुराक दिकून HY होगी वळकीलो 
वासुर न्हय, असुर यो! कृष्णू समजलो 


कपटी ते वसुरा पायाक धरलो कृष्णान 
बळान ताका कापित्ता रुकारी मारलो घुंवडावनू 
राक्षसालो जीवु गेल्लो रूकाक आडोळनू 
वासुर तो परतलो विरुपी असुर जावनू 


गोप सर्वय ताळियो वाजून करताय आघोषू 
मळबावेले देववृदांक जालो संतोषू 

असुराक वध केल्लेली ती अत्भुत दृष्टी 
पावनू तांनी केल्ली कृष्णारी पुष्प वृष्टी 


बकासुरवध 


सदांच गोप वताले यमुना न्हंयचे Wels 
गोप आनी वासूरां पिताले न्हंयतूलें उदाक 
बकाचें रूप घेवनू आयलो एकु असुर 
मोल्या येदो होडू तो बकासुर 


ताजे धारे चोंचीन कृष्णाक चोयलो खोंबूक 
तोंड वाकतें कोरनू गीळनू सोळळो कृष्णाक 
भयान बोब घालनू गोप लागले रोडूक 
मात्तें घूवनू थोडे गोप पळळे खालाक 


कृष्णान देहार साकून सोळळो होडू तापू 
बकासुरालो ताळो ताजान लागलो करपूक 
बोब घालनू ताणे कृष्णाक घालो भायर 
कृष्णान ताजे चोंचीक बळान धरलो धरार 


तागेली दीगी चोंची वाकती केल्ली कृष्णान 
qua माङ्डोवनू, हातान ओडून सोळळी पिसूण 
aa राबीले देवांक सर्वय जाल्लो संतोषू 
करतले जाले पेंपरें भेरी वाद्य घोषू 


गोप धावले सांगूक म्होणू वृंदावनांत 
बकासुराले मरणा कारण कृष्णाले हात 
आयकून सर्वजनांक मनांत भरलें अत्भुत 
जाल्यां हांगा सान बालकालें उज्वल जीत 


अघासुरवध 


मित्रां ओटू एक दिसा रामू, कृष्णू 

गांयांक वासुरांक चोरोंवचाक गेल्लो रानांतू 
मुरळीचेरी गायन करता बालकृष्णू 

गोप ताजे संगातांत भोंवताय खेळनू 


कृष्णान वध केलेलीं पूतना, बकासुरू 

तांचो भाव एकलो आसा अधघासुरू 

कृष्णाक मारुक जावनू वाट्टेरी पळ्ळा राकूनू 
आयला एक योजना दीगू सोरोपू जावनू 


कृष्णाक गीळूक पळ्ळा तोंड वाकतें कोरनू 
ताजें तोंडातलव दिसता मळबार आडोळनू 
गोप ताजे तोणांत चळळे हासूनू खेळनू 
सरपा जिबेवेल्यान भितर सरले चमकूनू 


बालकृष्णाक राकून पळळा असुर 0 
गोप चडताय पुण ताजे तोंड निश्चल 
कृष्णूय चळळो भितरी, क्षणाक कोरनू चिंतन 
अधासुराले ताळ्यां वोचून राबलो सिरकून 


अधासुरू तो कष्ट पावलो वोडूक स्वासू 
घुसमुटी येवनू मोरनू गेल्लो दुष्टर राक्षसू 
सरपा तोणांत साकून भायर हाळ्ळीं सर्वांक 
संतोषान गोप सर्वय लागले नांचूक 


विसकळ केल्यो खाणा पटळ्यो तानी काणू 
आनी ते बेसले खाण खांवया म्होणू 
कंसरायु बुडोलो दुखांत इच्छाभंगान 
तागेले मित्र एकेक जावनू पावताय मरण. 


K > AA ES oa 


ब्रह्मदेवालो मोहभंठा 


अघासुरवध दिकिल्ले ब्रह्मदेवाक 
Rad परीक्षण कोरूक कृष्णाक 
निपयलीं देवान तांगेले वासुरांक 
तांचे ओटु कृष्णाले मित्रं गोपांक 


गांव सगळो भोवलो सोदून कृष्णू 
मेळनातीलें परतलो विषण्ण जावनू 
“कारण 20 ? म्हणता मनोहरू 
समजलो 'ब्रह्मदेवु जाला चोरू!' 


वृंदावनांत कशी वतलो परतून 
जनांलागी सांगतलो कसलें कारण 
ते खातीर कृष्णान अशी केल्लें 
गोपांचेय वासुरांचेंय रूप धरलें 


कृष्ण-गोप वृदांवनात परतून गेल्ले 
गोपियो चड मोगू कोरूक लागलीं 
परतून आयलेले ते कृष्ण-वासुरांक 
गायो त्यो मोगान लागल्यो लेंवचाक 


वर्ष जालें, दीस वोचून वोचून 
मोगू तांगेलो चोडून चोडून 
बलरामू समजलो कायरीं दिकून 
गोप आनी वासुरां कृष्णूच म्होणू 


ब्रह्मदेवू आयलो वृदांवनांत चोंवचाक 
अतिशयान चोयलो गोपांक, वासुरांक 
क्षणभितरी गोप, वासुरां परतून 
जालीं चारी हातांचो महाविष्णू 


आश्चर्यान ब्रह्मदेवू चोवनू राबलो 
निदान जालो विष्णू - कृष्णू वरलो 
हंस वाहनारी साकून खालाक देवनू 
ब्रह्मदेवान केल्लें कृष्णाक वंदन 


ब्रह्मदेवान काडलें कृष्णाक प्रदक्षिण 
विश्वरूप दिकिल्ले खातीर केल्लें नमन 
गोपांक, वासुरांक दिल्लीं परतून 
संतोषान गेल्लो ब्रह्मदेवू परतून 


धेनुकासुरवध 


वृदांवनांत गायांक चोरोंबचाक व्हरताय 
कृष्णू, गोप मेळनू खेळनु भोंवताय 
वार्यात आसा भोरनु फुलां पोरमोळू 
चमकता बालकांलो हासू खेळू 


फळांचे भारान आसाय रूक बावगून 
करताय म्होणू दिसता कृष्णाक वंदन 
कोगुळां आयकयताय मधुर गायन 
मोर नांचताय पाकां विसकळावन 


वृंदावनाचे लागी सुंदर तालावन 
आसाय तांतू रूक फळां धरून 
भय सर्वांक, खांवचाक फळां काडून 
पिकून खालाक पोणू वत्ताय कुसून 


ma SAA भयंकरू वनांत एकलो 
धेनुकासुर, सर्वाक बाधा दितालो 
आसा ताका जायते मित्र राक्षस 

ताजे वरी जनांक दिताय त्रास 


पशु पक्षी सरी धांवल्यांय भयान 
तांचे विना रित्तें जाल्यां वन 
कृष्णालागी गोपांनी सांगिलें कायरीं 
मागिलें “sa वध करी” 


मित्रांक प्रसन्न कोरया म्होणू AAI 
PY, रामू पावले तालावनांतू 
बलरामान हालयलो रुकु एकु बळान 
Hal खालाक Yast होड शब्दान 


गोंदोळु आयकून पावलो धेनुकासुर 
पायांनी मुस्तीलें रामाले हरद्यार 
बलरामान ताजे पायांक बळान 
धोरनु रुंकारी मारलो घुंवडावन 


धेनुकाले भारान रुकु तो मोळ्ळो 
लागी रुकाक आडोळनू तोवय पळळो 
अडोळनु अडोळनु qa BH मोळ्ळे 
झोडु आयिल्ले वरी तालावन जालें 


मित्र असुर पावले यें आयकूनू 
बालकांक मारूक चोयले मुस्तूनू 
बालकांनी तांका एकेक कोरनू 
घुंबडावनू मारले तांचे पायांक धोरनू 


वनाक मुक्ती मेळळी असुरां साकून 
पशु पक्षी आयलीं वनांत परतून 
चमकता बालकांले हास खेळ 
येंबचाक लागलीं जनां काडूक फळां 


काळीयमर्द्न 


आसा एकु घोर सोरोपु काळीय नांवांचो 
भयंकरु तो पुण गरुडाक निपून भोंवचो 
यमुना न्हंयतु आसा एक सरोवर 

तांतु भितर केल्लें ताणे तागेलें घर 


काळीय आनी तागेलें कुटुंब येतालीं राबून 
घोर विष सोणू ताणे दिसान दिसान 
काळिंदीतुलें उदाक जाल्लें भारी विषाळ 
त्या विषान मरण पावलीं जीव जालां 


एक गिम्मा दिसा गोपांक लागली तान 
उदाक पिंवचाक गेल्लीं तीं वासुरांक घेवनू 
उदकांत भरसून आशिल्लें घोर विष पीवनू 
तीं ada खालाक पळळीं मरण पावनू 


उदकाक गेलेले मित्र ada येनाय दिकूनू 
तांकां सोदून गेल्लो धरार गोपालकृष्णू 

काळिंदीचे पाडीक dea दिकीले कृष्णान 
विषा उदाक पीवनू सर्वय पळ्याय मोरनू 


जीवू परतून मेळळो कृष्णाले दिव्य दृष्टीन 
गोप उठावनू नांचूक लागले संतोषान 
काळीय सोरोपु काळिंदीतुले विषाक कारण 
ताका मारनू सोडचें आतां अति प्रधान 


कृष्णान उडकी मारली न्हंयतू त्या खातीर 
ताजान करतना आयलो तांतूं होडू हुवारू 
सोवदू आयकून काळीय पावलो उदकाचे उंचारी 
कृष्णाक दिकून कोपान लागी पावलो धरारी 


काळीय तागेले फोडान चोयलो कृष्णाक खोंबूक 
वेष्टण घेवनू चिरडिलो कृष्णाले कोमळ आंगाक 
` à दिकून ada घालताय होडान 5 

भयान Ad घूवनू des थोडे गोप 


वृदांबनांत साकून जन पावलीं आयकूनू 
कृष्णाले कष्ट दिकीले तांनी तांगेले दोळ्यांनी 
कृष्णाक Tos चोयता काळीया शेंबर फोडांनी 
वेष्टण घेवनू जीवू काडूक चोयता बाल्लानी 


भयान बोब घालताय आयलेलीं AAT 
यशोदी अम्मा Wy पळळी होड दुखान 
नंदरायान कृष्णाक रक्षण कोरचे खातीरी 
सरोवरांतू उडकी मारूक केल्ली तयारी 


बलरामान नंदरायाक राबयलो धरनू 

कृष्णाले अत्भुत शक्तीचो उडगासु हाडोवनू 
पाडीक राबिल्ले जनांले संकष्ट दिकून कृष्णान 
निर्णय केल्लो, धरार कोरका ताका निवारण 


ag होडू जालो कृष्णू काळियाचे मात्यारी 
ताजीं वेष्टणां निसरनू गेल्लीं त्या क्षणारी 
कृष्णान ताढन केल्लें ताजे फोडांचे उंचारी 
सरपाचो कोपू चडता आयलो त्या वेळारी 


ताणे फोडे विसकळावनू केल्ले होळळे 
रक्तवर्णाचे जाल्ले कोपान ताजे दोळे 
नांकांत साकून घोर विष ताणे सोळ्ळें 
तोणांत साकून भायर सोळळे उज्या ज्वाले 


ताजे फोडांचे उंचारी नांच केल्लो कृष्णान 
एकेक जावनू फोडे ताजे गेल्ले मोडून 
कृष्णान ताजे death धरनू ओडिलें बळान 
नर्तन केल्लें ताजे मात्यार होड शक्तीन 


दुष्ठाक पूरो जाल्ले कृष्णालें मर्दन घेवनू 
क्षीणान ताका मारूक जायना जाल्लें परतूनू 
तोणांतु साकून होळनू आयलें रगत काळे 
मोरूक जालो, निश्चल ame आंग सगळे 


a 


~ 


fi 


“मिजी पादमुद्रा मात्यार घेतिल्ले कारणान 
तुका आनी कष्ट दिवंचाक येवना गरूडान” 
कृष्णालो आदेश आयकून ताणे केल्लें पालन 
यमुना सोणु गेल्लो तो कुटुंब समेतान 


देवलोकांनी आनन्दान गायन कोरनू 
कृष्णाचेरी फुलां घालीं मळबार साकूनू 
नागपत्नीयो रडल्यो कृष्णाले चरणार पोणू 
तांगेले बामणाक जिवंत सोडूक विनंती कोरनू 


ताजे विषांत साकून यमुना जाली विमुक्त 
संतोष पावली, तिगेले उदाक जाल्यां पवित्र 
PY परतूनू आयलो दिकूनू आनन्द Way 
आघोष कोरूक लागलीं ada बंधुजन 


कृष्णालागी मागीलें काळियान क्षमा कोरूक 
. दयेन कृष्णान सोळळो ताका जिवंत वांचूक 

कृष्णान ताका आदेश दिलो धरार वचाक 

दूरा समुद्रांत आशिल्ले द्वीपार वोचून राबूक 


गोपिका वस्त्रहरण 


फाले फाल्यार त्यो सोडताय नीद 
नृत्य करताय म्होणू गीत 
न्हांवचाक वताय यमुना न्हंयत 
पाडीक दवरताय निसरावनु वस्त्र 


गायांक चोरोंवचाक वता कृष्णू 
वचाक जायना ताजे ओटू म्होणू 
संतापान गोपियो बेसताय रोणू 
हासताय परतून आयल्यार कृष्णू 


न्हंयतूले उदकांत न्हाताय बुडून 
खूब खेळताय उदाक उवसून 
सूर्योदया फूडे ओमसरन परंतून 
वतायी मेळूक देवीलें दर्शन 


म्हणताय - “आसा कृष्णाले हातांत 
सुंदर पिरलूक - ती भाग्यवंत 
भोंवता ती soma हातांत दिव्य 
मोहनाले वोंटाक लागता नित्य” 


Ran आखेरचे दिसा कृष्णू 
यमुना पाडीक पावलो निपून 
यमुना तीरारी आसाय गोपियो 
वस्त्र निसरावनू न्हांवचाक लागल्यो 


कृष्णाचेर होडू मोगू गोपियांक 
तान - मुरळी गायन आयकूक 
पिरलूकेरी भांवचीं बोटां चोंवका 
मनांत कृष्ण रुप भोरका 


न्हाण जावनु तानी वस्त्र सोदिल्यारी 
ना दिकूक एकय त्या वेळारी 
आखांतान तानी भोंवलीं सोदून 
दिक्कूक नातिलें खूब लज्जेवन 


गोपियो कृष्णाक मनांत घेवनू 
करताल्यो कृष्णाक भक्तीन पूजन 
सदां करताय कृष्णालें नमन 
संतोषू पांवताय लागी पावनू 


वस्त्रां दवरलेलीं गेल्ली कशी ? 
न्हेसूनातिलें परततलीं कशी, सांगशी ? 


एक म्हैन्याक बाल गोपियो 
दुर्गा देवीक पूजन करताल्यो 


कृष्णू तांगेलो व्हरेत जांवचाक 
दुर्गा देवीलो वोरु मेळूक 


तोडोवू केल्यारी पांवतलीं मूं जनां 
उदकांतूच राबीलीं लज्जेवनू मनां 


ae FE سا‎ TA E ت‎ 


उदकांत राबिल्ले गोपियांले कानार 
पळ्ळें मुरळी गान आति सुंदर 
दिकीलें तानी त्या वेळारी 

बेसला कृष्णू एक रुका खांद्यारी 


कळ्ळें तांका चोरु कोण म्होणू 
वस्त्रां फारलोलो मोहनकृष्णू 
मंदहासु आसा त्या चंद वदनारी 
वस्त्रां लांबयल्यां रुका उंचारी 


“इत्याक सांग कृष्णा केल्यां अशी 
वतलीं आमी घरकडे आतां कशी 

वस्त्रां आमगेलीं दी धरारी 

सांगून दितलीं आमी ना जाल्यारी” 


वस्त्र नातिलें यमुनेंत देवल्यारी 
वरुणाक अपमानू केल्लेल्या वरी 
Jar Fay माका वंदन केल्यारी 
क्षमा करतां हांव त्या वेळारी” 


गोपियो त्यो जायतें मागून चोयल्यो 
वाट नातिल्यान ऊंच आयल्यो 
कृष्णाक वंदन कोरूक लागल्यो 
कृष्णभक्तीन लज्जा विसोरनू गेल्यो 


तांचेरी कृष्णू जालो संतुष्ट 
दिलो वोरू सगटांकय स्पष्ट 
“तोडोवु नातिलें जातां भर्त्र” 
सांगून feet परतून तांकां वस्त्र 


म्हणता कृष्णू - “वस्त्रां जाय जाल्यारी 
लज्जा विसोरनू येयाय उंचारी 

उदकांत साकून भायर सराय धरारी 
दितां रुका पोंदाक राबून निमगिल्यारी 


ब्राह्मण पतट्नियांची 5 


रामु, FY, गोप मेळनू 

फालेफाल्यार गेल्लीं उठावनू 
रानांत वनांत खेळळीं धावनू 
aay पावलीं नांचून खेळनू 


खेळनु जांवचाकय लागली भूक 
पोटांत Mai लागल्यांय रोडूक 
हाळळेना खांवचाक, रित्ते हात 
कृष्णाचे लागी पावले मित्र 


“लागी आसाय ब्राह्मण भवनां 
am वोचूनू निमगाय खाण 
करताय तांनी यागू होडू 
वचाय थांगा, केल्ला निवेदू” 

कृष्णान म्हळळेलें आयकून गोप 
1۳ धरार, तारासून भूक 
ब्राह्मणांचे मुकार पावले मित्र 
भव्य जावनु राबून जोडले हात 


पोटा भुकेक कोरूक शमन 
मागीलें तानी उणेच भोजन 
यागांत मग्न पूराय ब्राह्मण 
पेटेयले तांनी गोपांक आंबूण 


परतले गोप रित्ते हातान 
राबिले कृष्णाचे मुकार भुकेन 
बालकृष्णान दुसेरी सांगून 
पेटेयले तांकां ब्राह्मण भवन 


“ब्राह्मण पत्नियो कृष्ण-भक्त 
दितल्यो भोजन आयकाय व्यक्त” 
भुकेक शमन कोरचे खातीरी 
पावले गोप स्त्रीयां मुकारी 


ब्राह्मण पत्नियो आनन्दु पावल्यो 
जायतें भोजन दितल्यो जाल्यो 

परतले गोप शमन करून भूक 
खाण खावनु पावले ते सुख 


गोपालकृष्णाक चोंबका म्होणू 
ब्राह्मण पत्नियो आग्रोह पावनू 
वतल्यो जाल्यो रानांत धावनू 
संतोषु पावल्यो दर्शन मेळनू 


नीळ मेघा वर्णु कोमळ आंगाक 
आसा बहु तेज त्या दोळ्यांक 
चंद मंदहासु खेळता वदनारी 
गांदा तीळो आसा निडळारी 


पीतांबर न्हेसिला सुंदर आंगारी 
फुलां माळा घाल्या गळ्यारी 
मोरा पाक माळ्यां केसांत 
पत्माक्षा फूल धरल्यां हातांत 


ब्राह्मण पत्नियांनी होड भक्तीन 
बालकृष्णाक केल्लें आलिंगन 
कृष्णान तांगेली भक्ति चोवनू 
आनुग्रहु Ral संतुष्ट जावनू 


पावल्यो स्वगृहांत ब्राह्मण पत्नियो 
पतिसमेत यागांक जावनू बेसल्यो 
तावळी ब्राह्मणांक आयली बुद्धी 
दिसलें तांकां - “केल्या चूकी 


सानु बालकु यो म्होणू लेकून 
कृष्णाक आमी केल्लो अपमान 
बालकांक आमी पेटेयले आंबूण 
केल्लेना aa भुकेक शमन 


विसरलीं आमी यें मुख्य कारण 
यागू, देवाक कोरूक प्रसन्न 
बायलांनी आमकां दाकयली भक्ती 
कृष्ण चरणारी आतां सोदूया मुक्ती” 


इंद्रयागभंग - 21۲ 


लागी पावला पावसाचो कालू 
तयार करताय चोयता नंदलालू 
कोरुक वताय एक होडू यागू 
गोवाळे घेतले तांतू भागू 


“इत्ते कोरुक वत्ताय?” म्होणू 
नंदरायालागी निमगीता कृष्णू 
“यागपुज्जेचो देवू कोण? 

इत्तें मेळतलें यागू कोरनू?” 


“इंद्रदेवाक पूजन कोरुक ary,” 
कृष्णालागी म्हणता नंदरायू 
“इंद्राले दयेन मेळता Wag, 
देवाक सांगूका धन्यवादू.” 


कृष्णान 4 आयकून दिल्ली जाप 
मागल्यान राबूनू आयकताय गोप 
“यागाचें आवश्य येना बप्पा, 
इंद्राक पूजन कोरका नाका. 


ब्राह्मणांनी कोरका वेद गायन 
कोरका मनान गायचें पूजन 
मुकारी आसा मायेचो गोवर्धन 
तुमी भक्तीन कराय ताका वंदन.” 


सांगता यीं वचनां श्री मुरारी 
इंद्राक विसरताय त्या वेळारी 
पूजनाक जावनू करताय तयारी 
अर्ह लेकिताय तो गोवर्धनगिरी 


निवेदु केल्लोलो दिल्लो गायांक 
वरलोलो विरकूनू सारलो सर्वाक 
कोपु आयलो त्यावेळारी इंद्राक 
कुसंगायेन मनांतु भरलो काळूक 

इंद्रान कोपु भोरनू झोडू केल्लो 
धरांधरी पावसु पोडूक लागलो 
वृदांवनांत घोर प्रळय आयलो 
जीवजालु सर्व कष्ट पावलो 


घरां तांगेलीं पडताय मोणू 
सामानां सर्वय वताय होळनू 
शियान करतना कडकडेताय जनां 
भुकेन भोंवताय, ना तांकां खाण 


गोपियो दुखान पावलीं रोणू 

कृष्णालागी सांगताय त्यो मागूनू 
“कृष्णा आमचेरी करी कारुण्य 
दुरितांत साकुन तूं करी रक्षण” 


दयेन कृष्णान एक बोटान 
ऊंच उबारलो गिरि गोवर्धन 
ताजे पोंदाक सर्वय जनां 
आश्चर्य भोरनु पावलीं शरण 


पावसू पळळो एक सप्ताहाक 
कृष्णान दयेन सर्वय दिसांक 
उबारनू धरलो गोवर्धन पर्वत 
इंदाले मनांत भरलें अत्भुत 


समजलो इंद्र स्वयं पराजित 
जाला कृष्णालें उज्चल जीत 
कोपू काळळोलो जाला व्यर्थ 
वेळू जाला क्षमा मागूक आतां 


झोडू राबयलो सर्वय शांत 
उदेलो सूर्याचो प्रकाश अत्यंत 
काळूक वोचून मळब प्रशांत 
हुवारांत साकून गांवु मुक्त 


ऊणे जाले जनांले कष्ट 

सर्वय लोक जाले संतुष्ट 

गिरी पोंदाक साकून सरले भायर 
तागतागेले कामाक गेल्ले धरार 


कृष्णान देंवयलो गोवर्धनगिरी 


are ताका पूर्व स्थानारी 


इंद्र आयलो ऐरावताचेरी 
शरण पावलो तो कृष्णचरणारी 


इंद्राक क्षमा कोरनु Ros कृष्णान 
“यागाचें केल्लें हांवें विघ्न 

तुजो अहंकारू कोरूक शमन 
आनी करि वोचून धर्म पालन.” 


पुनवे चंद्र उदेला मळबारी 

रुप्या चांदीणे देंवल्यां केळकारी 
वार्यातु सुगंध घमघमायता मोगरी 
जायतीं फुलां फुलावनु आंगारी 


यमुना zu व्होळता कळकळ 
फुलेल्यांय श्वेत वर्णाची कमळ 
आसा वृंदावन शांत शीतळ 

गायता मुरळीधर अति कोमळ 


कृष्णालें सुमधुर मुरळी गायन 
आयकून गोपियो आकृष्ट जावन 
चंचल चित्त गाल्लार रक्तवर्ण 
वताय मोहनारी मोहित जावन 


घर सोणू तानी केल्लें गमन 

धावनू पावली सुंदर वृंदावन 
दर्शनाक जावनू काडताय ओमसोरू 
होंटार मंदहासु, दोळ्यांत मोगू 


रासलीला 


इंद्रान केल्लें कृष्णाक नमन 
गोमाता सुरभिनय केल्लें वंदन 
tage आयले भुंयचेरी देवनू 
गोविंदाक केल्लें तानी पूजन 


सर्वत्र आघोषु करताय जनां 
paag फळां धरनू राबल्यांय रानां 
वार्यात घुंवताय मधुर गानां 

कृष्णचे भक्तीन भरल्यांय मनां. ' 


म्हणता गोविद गोपियांक दिकून 
“हांगा पाविल्ले तुमचे पासून 
जातलीं तुमचीं जनां बेचार 
काडतलीं तांनी होडू विचार 


जाणा हांव तुमकां मागु मिजेर 
आश्रय कोरची आसाय तुमचेर 
वचाय तुमी तुमगेले घरांत 
कराय सेवा तुमचे जनांक” 


कृष्णान म्हळळेलीं यीं वचनां 
आयकूनु गोपियांक जाल्ले व्यसन 
मागूक लागल्यो त्यो दया कोरूक 
“वता शांती, सोडून मनाक 


आयल्यांय आमी तुजी भक्त 
ध्यान करताय तुका दिन-रात 
मोगु आमकां तुजेर अत्यंत 
दाकय आमचेरी तुजी प्रीत” 


आयकून कृष्णान केल्लें आलिंगन 
Ra गोपियांक एकेक चुंबन 
वेणु गानान मुखरित वृंदावन 
शुरु जालें थांगा नाच गायन 


दिव्य मारयेत पडल्यो त्यो बुडून 
PY] नंतना सर्वय विसोरनू 
आसा राधा समेत महें कृष्णू 
गोपियांक एकेक माया कृष्णू 


पावलांची पांयजोळां करताय झिलमिल 
हातांची कंकणां हासताय खिलखिल 
उबताय वस्त्रां, वर्णु तांचो मलमल 
करताय सर्वांग रास नृत्य चंचल 


सर्वय वृत जावनु आसाय राबून 
वेणुगोपालाले हाताक हातु धोरनू 
गोपियो नांचताय आनन्द भोरनू 
येता तांकां मनांत गर्व चोणू 


HU] आपण्यालो मात्र AFET 
गोपियांक गर्व आयल्यां, समजून 
कृष्णु वता थांगा साकून निपून 
रडताय गोपियो त्या वेळार बेसून 


धांवचाक लागल्यो कृष्णाक सोदूक 
रानांवनां लागी वताय निमगूक 
दिकीलो वे तुमी आमगेले कृष्णाक ? 
आमगेलीं हरदी फारलेले चोराक 


मन फुटता विरह दुखान 
राबूक जावना कृष्णु विना 
खंय रे कृष्णा, मनमोहना 
आमकां सोडूनाका श्यामवर्णा 


गोपियांक जालेलें व्यसन दिकून 
कृष्णु आयलो तांचे Ae परतूनू 
मनांतुलें गर्व सर्वय विसोरनू 
पडल्यो त्यो कृष्णचरणारी भोजून 


पुनवे चांदिण्यांत रास नृत्य 
चलता चोयताय देववृंदां दिव्य 
भेरी ۷7۶ घोष, वीणा वाद्य 
करताय पुष्पवृष्टी, समजून भाग्य 


नृत्य जावनू ada देवलीं यमुनेंत 
उपसून न्हालीं ते निर्मल उदकांत 
बुडून आयल्यो आनन्द सागरांत 

न्हाण जावनु उंचारी ब्राह्म मुहूर्तात 


घरां वचाक तांकां पाय येना 
कृष्णाक सोडूक तांका मन येना 
कृष्ण भक्तीन भरल्यांय मनां 
गोपियो वत्ताय परतून भवनां 


नारद्याठामन 


लागी पांवता कंसालो अंत्यवेळू 
नारदु पांवता खेळूक एकु खेळू 
कंसाचे लागी सांगता तो वोचून 
“कंसा तुका पडल्या होडी फटवण ! 


देवकीलो आठवो Yq: आसा जिवंत 
वसुदेवन पावयला ताका गोकुलांत 
थांगा वाइडून येता नंदनंदन जावनू 
भोवंता तूवें सोळळेले असुरांक मारनू” 


आयकून SAA alos Ele कोपान 
वसुदेवाक मारूक वचाक वता धावनू 
नारदु राबयता कंसाक सांगून 

“मेळना कांय आतां वसुदेवाक मारनू 


नारद मुनी वता अशी सांगून 
देवकी वसुदेवाक कंसु धोरनू 
कारागृहांत दुसेरी बंद कोरनू 
कोपु निवयता गर्जनां कोरनू 


आदेशु दिता कंसु तयारी कोरूक 
बालकांक होगी मथुरेंत हाडूक 
कुवलयापीठाचे करान तांकां मारूक 
ना जाल्यार मल्लयुद्धांत मारूक 


शिगारतायी सगळी मथुरा नगरी 
धनुर यागु कोरूक जाता तयारी 
शिव धनुष, प्रदर्शनाक दवरतायी 
बालकांक उळदून हाडूक वतायी 


आदेश Ral Han अक्रूराक उळदून 
हाडूक बालकांक वृंदावनांत वोचून 
राज Y व्होरनु तांकां चोडोवनू 
मथुरा नगरींत तांकां हाडका घेवनू 


अक्रूर बावडो होडू कृष्ण भक्तू 
कंसालो आदेश आयकून जाता अशक्तू 
आदेशू पालन करना जाल्यार, मृत्यू 
ते कारण पालन कोरूक वता HY 


कृष्णालें पुण्य दर्शन मेळतलें म्होणू 
वृंदावनांत वता संतोषु पावनू 
बालकांक कंसालो संदेश पावोवनू 
दर्शन घेवंचाक वता रथार चोणू 


अकर वृंदावनात 


आवतार पुरूष कृष्णू म्होणू वळकून 
अक्रूराले मन कृष्ण भक्तीत मग्न 
वृंदावनांत वची वाट सगोळ तान 
मेळूक ताजे दोळ्यांक गोविद दर्शन 


वृदावनांत वाटेर पादमुद्रा दिकूनू 
कृष्णमुद्रा म्होणू खालाक देवनू 
संतोषाधिक्यान पादमुद्रेर लोळनू 
मात्यार स्वयं घालता पादधूळि काणू 


अक्रूर बेसता थांगा हासून, रोणू 

धन्य जाता - पादमुद्रेर चुंबन दीवनू 
कृष्णान खेळळेले स्थाय सगटय 7 
कृष्णालो स्पर्श घेतल्ले रानांवनांत भोवनू 


कृष्णसुगंध भरलेले वार्यात भोवनू 
मुरळीगानां आयकूक कान दीवनू 
मागीरीय वचाक जावनू रथारी चोणू 
ओमसोरु काडता मेळूक कृष्ण दर्शन 


वृदावनांत पांवतरी तृसांज जाल्या 
मळवावेले मेघांक रक्तवर्णु जाला 
सवणी घूडांत पावनू किळबिळेताय 
गायो सर्वय घोट्यांत परतूनू पावल्याय 


दिकीलें आंगणांत भोंवताय बालक 
चंदनाचें सुगंध सुंदर आंगाक 

फुलां माळा दोनी घाल्याय गळ्यारी 
कोमळ मोहन रूपां दिकीलीं मुकारी 

अक्रूर पावलो गोविंदाचे मुकारी 

उत्तरां येनाय कांय ताजे जिबेरी 

संतोषु भोरनु अश्रु होळता गालांरी 
भक्तीन वोचून पोळळो कमल चरणारी . 


कृष्णान धोरनु ताका काळळो उंचारी 
आलिंगन केल्लें मोगान त्या वेळारी 
दर्शन Hod गोविदाले भारी भारी 
धन्य जालो अक्रूर आठयलेवरी 


बालकांनी व्हेलो ताका घरां भितरी 
पावलां yout बेसोवनू रत्न पीठारी 
स्वादिष्ठ भोजन खांवचाक दवरलें मुकारी 
मामाक खांवोंवचाक बेसलो श्रीहरी 


नंदरायु आयलो नमस्कारु सांगूक 
भोजन जावनु Ada बेसलीं उलोंवचाक 
मागीलें बालकांनी विशेषु सांगूक 
उत्सुक जाले कंस - वृत्तांत आयकूक 


अक्रूरान Ral तांका कंसालो संदेशू 
बालकांक मारूक कंसान दिला आदेशू 
धनुर्यागाचो कोरूक वताय आघोषू 
राकून बेसला तांगेलो मथुरा प्रवेशू 


यें आयकून बालकांक आयलो हासू 
निर्णय केल्लो, वचाक फायचो दीसू 
मथुरेंत वोचून तानी उत्सवांतु भागू 
घेंवया म्होणू केल्लो आमंत्रण स्विकारू 


वृंदावन ary मथुरेंत - यात्रा आरंभ 


कृष्णु वचाक वता वृंदावन सोणू 
गोपियो उदासीन जाल्यो आयकूनू 
मथुरेत 2255 अक्रूर आयला म्होणू 
गोपियो दोळे पुशिताय संतापू भोरनू 


ओल्ले जाताय तांगेले गाल, रोणू 
अंगवस्त्र तिम्मून वता अश्रु होळनू 
एकेक उलोवनु बेसताय कृष्णा पासून 
आनन्दू भोरनू क्षणाक हासून हासून 


करताय तीं सदा कृष्णोपासन 

मथुरेंत गेल्यारी येतोलो वे परतून? 
PU] नातिल्लें कशी काडतलीं जीवन 
अशी रडताय त्यो सर्व बेसून 


मागूक deal कृष्णा लागी रोणू 


“वोचूनाका कृष्णा आमकां हांगाच सोणू” 


कृष्णान समजायलें “बेसूनाकाय शोकान 
मथुरेत वोचूनु हांव येतलो परतून” 


मथुरेत वतले जाले रथारी चोणू 
कृष्णु, अक्रूर आनी बलरामु मेळनू 
वृंदावन सोणू, यमुना लागी पावनू 
देवले न्हंयतु रामु आनीक कृष्णू 


यमुनेचे निर्मल उदकांत खूब न्हांवनू 
उंचार येवनु बेसले रथार चोणू 

रुकाचे पोंदाक बेसले सावळी घेवनू 
अक्रूर न्हांवचाक म्हूण गेल्लो तें जावनू 


रथारी बेसल्ले बालकांक अक्रूरान 
उदकांत दिकून, बेसून Tal विस्मयान 
यें कशी? अक्रूर Ten धावनू 
चोंवचाक, आसाय वे रथार बेसून? 


रथारी आसाय बालक, दिकीलें व्यक्त 
दुसेरी चोयलो जलांत अक्रूर भक्त 
दिकीलें अक्रान दृश्य तें अत्भुत 
अनंतशयन करता तांतु देवकीसुत 


विष्णू रूपाक सास सूर्याचे तेज 
शंखचक्रादी धोरनु चतुर्भुज 
वंदन कोरनु राबल्याय tage 
ऋषि मुनी सिद्ध आनी नारद 


भक्ति भोरनु अक्रूर करता वंदन 
क्षणान जाल्लें विष्णू रूप अंतरधान 
विष्णू रूपाचें मेळनू पावन दर्शन 
रथा लागी पावलो जावनू प्रसन्न 


अक्रूराले तोंडारी झळकूचे भाव दिकून 
निमगीलें कृष्णान विस्मयाचें कारण 
दिकीलें, म्हणता अक्रूर भक्ति भव्य 
age सर्व पसी सुंदर दृश्य 


अशी म्होणू अक्रूर चळ्ळो रथारी 
रथु धांवडावनु 201 ताणे धरारी 
मथुरेंत पावलो रथु सांजे वेळारी 
दौत्य पुरतें केल्लें ताणे त्या प्रकारी 


आपयले तांकां ताणे मथुरेत पावनू 
धन्य कोरूक तागेले घरांतु येवनू 

येताय म्हळळें कृष्णान तें आयकूनू 
आतां न्हय मागीरी, कंसवध कोरनू 


कृष्णाक AY वचाक SCHUH व्यसन 
वता कंसालागी ताका कोरूक प्रसन्न 
वृंदावनांत वोचून पांवयला संदेशू 
पालन केला ताणे कंसालो आदेशू 


मथुरा नगरींत 


आमंत्रण स्वीकारु कोरनू पावले रामू, कृष्णू 
उत्सवांत भागू घेंवचाक जावनू 

मथुरेत पावनू अक्रूराक सोणू 

गेल्ले मथुरा भोवनू चोंवचाक म्होणू 


वृंदावनांत साकून psi गोप मेळनू 
सुंदर मथुरा नगरी चोयलीं भोवनू 
आसाय सुंदर उद्यानां, आनन्द भरता मना 
रावळारां आसाय केत्वून भांगरान 


با ای 
गांव‏ 
۱ از घरां रकाय‏ 
आंब्या रुकाचे‏ 


I, आनी आसाय फळां 
भरला पोरमोळान 

i तोरणां घाल्यांय 
लांबोवनु सोळ्याय 


पाकां विसकळांवचे मोर आसाय जायते 
उबूनू भोंवताय धवे वर्णाचे पारवे 

रामू आनी कृष्णू, पांवल्याय गांवांत म्होणू 
जनां पावलीं आयकून दिकूक जावनू 


जनांनी दिकीलें तांकां, तोंडारी आसा तेजस 
खेळता वोंटार दिव्य मंदहासू 

बालकांक वंदन, Fel फळां दीवनू 

आरती दाकोवनू केल्लें पूजन 


वाटेरी pla मडवोळू, पर घालनू चिकोलू 
۱ वर्णवस्त्रां सुकयता 7 

सुंदर वस्त्रां दिकूनू, निमगूक गेल्लो कृष्णू 
बालकांक न्हेसूक जांवका म्होणू 


मडवोळाक कोपू, चळळो तागेलो तापू 
बालकांक मारूक काळळो कापू 
देवकीलो पूतू, आयलो ताकाय कोपु 
मडवोळाक घालो मारनू तोगु 


सुंदर वस्त्र काणू, Ra गोपांक म्होणू 
आनी स्वयं तानीय गेल्लीं न्हेसूनू 

फुलां माळा गांतूनू एकलो भोंवता विकूनू 
बालकांक दिकूनू पावलो धावनू 


कृष्णाक केल्लें वंदन, फुलां माळा दीवनू 
भक्तीन ताणे केल्लें देवपूजन 

PU जालो संतुष्ट, सुदामाचो ste 
दिल्लो ताका वोरु संपुष्ट | 


वाटेरी एकली वता, नांव PIRT 

आसा तिका पोंग, म्हणताय कुब्जा 

चंदन व्होरनू दिवचाक वता कुब्जा 5 
क्षणान राबता दिकून ह्या बालकांक 


बालकृष्णाचे भक्तीन केल्लें तीणे लेपन 
कोमळ ते आंगाक लावनू चंदन 

भक्ति तिगेली चोवनू, पावलांर तिजे माडोवनू 
तिजे तोंड ऊंच केल्लें कृष्णान. 


फाटिवेलें पोंग, वोचून जाली नीट 
वंदन केल्लें कुब्जान जावनु कृतार्थ 
आपयलो तीणे कृष्णाक, दया कोरनू येंवचाक 
येतां wad कृष्णान तिगेले घरांत 


मथुरा नगरी भोवनू, बालक पावले चोवनू 
मंदिरांतु Taare दिव्य धोणू 

जना राबल्यांय चोवनू धोणवाक विस्मय भोरनू 
बलवंत आसाय राबून धोणवाक राकून 


_ निश्प्रयास काडून, ताजी दोरी ओडूनू 

कृष्णान दिव्य धोणू घाल्लो मोडून 
धोणू मोडचो सोवदू, पावलो कंसाले कानांत 
भीतीन कडकडेलें तागेलें मन 


धांवताय बलवंत धोरूक, बालकांक मारूक 
तांकां धोरनू मारताय दिव्य बालक ۱ 
बालक रामू, कृष्णू, गेल्ले भायर देवनू 

तें जावनु चोंबचाक मथुरा भोवनू 

कंसवध 


मथुरेंत पावले रामू कृष्णू 
व्याकुल जालो कंसु रायू 
pad ताका आनी ना तोडोवू 
पावला देवकीलो आठवो पूतू 


घुंवता मनांत आकाशवाणी 
पावल्याय दिव्य बालक दोनी 
मनांत भीती चडता गेली 
कंसाक नीद पडना जाली 


' लागीचे दिसा जाता तयारी 
25 युद्धाक वाजिताय भेरी 
सिंगारनू सोडल्या युद्धभूमी 
बलवंत जायते करताय कुस्ती 


युद्ध चोंवचाक कंसुरायू 

मंत्रि, प्रजा आनी नंदरायू 

कंसु बेसला रत्न पीठारी 

दृष्टि धांवडायता ada दिक्कारी 


कुस्ति कोरूक आयला साल 
चाणूर, मुष्ठिक आनी तोसल 
कुस्ति भूमींत जनांचो खीट 
दारांत हस्तो कुवलयापीठ 


भेरी वाजता आयकिलें कृष्णान 
चोंवचाक म्हणू गेल्लो क्षणान 
वाट दिल्लीना कुवलयापीठान 
चोयलो तो धरूक सोंडाळेन 


कृष्णान धरलो ताजे बालाक 

हस्तो तो चोयलो सूळ्यांनी खोंबूक 
आशिणान तशीणान कृष्णान हस्ताक 
ओडिलो, धिंगुळो, धरलो सूळ्याक 


ओडूनू हस्ताक घालो खालाक 
ताडन दिल्लें ताजे मस्तकाक 
कृष्णान उडकी मारली फाटिरी . 
पेटेयलो मदहस्ताक यमपुरी 


कृष्णान हस्ताले सूळे काळळे 
रामान कृष्णान खांदार धरले 
गोपांक 7317 आनन्द भरलो 
जयजयकारान लोक भितर सरलो 


दिकीलें Han हस्तालें मरण 
कडकोडो आयलो होड भयान 
केलेलीं पापां उडगासु आयलो 
वांचूक वाट आसा कि चोयलों 


युद्ध भूमीत पावलो कृष्णू 
स्त्रीयांक दिसलो चंदुबाबू 
रायांक दिसलो राजरायू 

नंदान दिकीलो मोगा पूतू 


ऋषी मुनी वळकले, कृष्णूच देवू 
गोवाळ्यांक दिसलो तांगेलो दोस्तू 
मल्लांक दिसलो इंद्रबाणू 

Hg तो समजलो योची कालू 


चाणूर पावलो कृष्णा लागी 
मुष्ठिक पावलो रामा लागी 
कोरूक लागलीं तांनी कुस्ती 
आळता पेळतांतू मारताय मुष्ठी 


चोवनू बेसल्ले जनांक विचार 
बालक रामू, कृष्णू बेचार 

चाणूर, मुष्ठिक घालताय हुंकार 
बालकांल्यो मुष्ठियो घेताय आंगार 


कृष्णान धरलो चाणूराले हाताक 
घुंबडावनू मारलो ताका खालाक 
जीव सोणू गेलो ते क्षणाक 
चाणूर पावलो यमलोकाक 


रामान मुस्तीलें मुष्ठिकाले हर्द्याक 
रगत उवसलें चारीय दिकांक 
होड शब्दान पोळ्ळो खालाक 
जीवु गेलो सोणू तागेले आंगाक 


वेगळेय बलवंत धावनु पावले 
सगटांकय बालकांनी दिशी मारले 
जनां सर्वय जयजय करताय 
संतोषु भोरनू भेरी वाजताय 


मनांत भीती चळळी 5 
आदेशु दिल्लो - “धराय बालकांक 
दिशी मारायी उग्रसेनाक 

वसुदेवाक आनी नंदरायाक” 


आयकूनु आयलो कोपू कृष्णाक 
चळ्ळो वेदीरी धरूक कंसाक 
कंसान काळ्ळें खांडें हातांत 
कृष्णाक मारचो विचार मनांत 


धरलो कृष्णान तागेले केसांक 
तागेलें कीरीट पळळें खालाक 
केसांक धरनू ओडीलो कंसाक 
पोळ्ळो तो बळान धाडवून खालाक 


कृष्णू चळ्ळो ताजे आंगारी 
मर्दन केल्लें बळान हर्द्यारी 

जीवू गेल्लो कंसालो त्या वेळारी 
कंसाक घालो सगटां मुकारी 

Kap] जनां म्हणताय जयजय 
गायन करताय कृष्ण विजय 
मरण पांवचे विचारा कारण 
भोंवतालो कंसु होड भयान 


दिसूय रात्तीय एकूच विचार 
POT कायरीं नित्य मात्यार 

ते कारण कंसाले अंत्य वेळार 
विष्णू दर्शन जालें मोक्षाक आधार 


कंसाले आठय भाव धावनू पावले 
कोपान बालकांक मारूक चोयले 
रामान हस्ताचे सूळे काडले 
असुरांक सगटांकय ताजान मारले 


कृष्णान पालन केल्लें दिल्लेलें उत्तर 
ऊणे कोरनू सोडलो भूमीलो भारू . 
देव घालताय फुलां कृष्णाचेरी 
आघोषू चमकता ada दिक्कारी 


कारागृहांत पावली कृष्णाली काणी 
आयली उडगासाचेरी आकाश वाणी 
उठायलो वसुदेवू दोळे Faq 

देवकी रडता जाली हासूनू हासूनू! 


कारागृहांत पावले रामू कृष्णू 

अम्मा बप्पाक थांगा बंदी दिकूनू 
वोचून धरार तांकां सोळळे निसरावनू 
तांचे चरणारी केल्लें मोगान वंदन 


देवकी बसुदेवू विसोरनू व्यसन 
कृष्ण बलरामाक करताय आलिंगन 
केल्लो उग्रसेनाक बंधन मुक्त 

शांती आयली मथुरा नगरींत 


मंगळ 


देवकी तनया कृष्णा त्रैलोकनाथा 
मनमोहना मुरळी कृष्णा करि तूं आमकां रक्षण 


पूतना राक्षसीक Me दिलो देवान 
भारु ऊणे कोरनु तूवें भूमीक केलें रक्षण 


एकि Als ta खावनु दाकयलें dad देवा 
ब्रह्माण्ड सर्वय तूंच, करता तूं सर्वाक रक्षण 


वान ओडून दोनी रूक मोणु सोळळे देवान 
शापमोक्षु दीवनु केलें कुबेरपुत्रांक रक्षण 


काळियाक क्षमा कोरनु सोळळो तूबें देवा * 
गरूडाले हातांत साकून तूवें केलो ताका रक्षण 


इंद्र देवालो Henle HU कोरूक देवान 
गिरी धोरनु गोकुलवासियांक केलें तूवें रक्षण 


कृष्ण भक्त Heel WT पर घालनु देवा 
तिका चांग रूप दीवनु केलें ga रक्षण 


दुष्ट कंसाक मारनु मोक्षु दिलो तूवे देवा 
साधु जनांकय कष्टांत साकून केलें तूवें रक्षण 


कलियुगांतुलीं जनां सर्वय आयकाय यी कथा 
आयकिल्यांकय म्हळळेल्यांकय करि तूं नित्य रक्षण 


सूर्या अशोक 


केरळाचे नवोदीत लेखिकें Ae प्रमुख म्हूण नांव जोडिल्ली श्रीमति सूर्या अशोक | 
1969 वर्सा तृपूणित्तुरा गावांत जन्मली. कला साहित्या लागी सानप्राय धरूनूच अभिरुची आशिल्ली; 
जाल्यार कोंकणी साहित्यांत पावल दवरिल्लें प्रवासवर्णनेच्या रचनेंतुल्यान. 1998 वर्सा “gar 
तेकडि प्रवास” हे प्रवासवर्णनेक कोंकणी भाषा प्रचार सभा पुरस्कार मेळळो जाल्यार; 1999 वर्साचो 
“एन. एम. सरस्वतीबाय” स्मृति पुरस्कार लेखिकेले “देवदूत” हे दीर्ध कथेक मेळळो. हे कथेचो 
नाटकाविष्कार 2000 वर्सा GSB वनिता कला केंद्रान (पोळळूर) केल्लो आनी ताकाय व्हड स्वीकार 


मेळ्ळो. 


Y 

कवयित्रील्यो कविता केरळांत थाकून उजवाडायलेल्या दोन संग्रहांत आयल्याय - 
'काव्योद्यान' (संपादक - शरतचंद्र शेणै) आनी “कोंकणी कविता संग्रह” (प्रकाशक - सुकृतींद्र प्राच्य 
विद्या शोध संस्थान) 


“किरणां” म्हूण आपणाल्या बालगीतांचो हातबरपा संग्रह ह्या कवयित्रीन तयार 
केला, आनी खूब बन्धु मित्रांनी ताची प्रशंसा केल्या. कालिकटचे SGS सभेलो 1999 वर्साचो कविता 
आनी लेखन पुरस्कार लेखिकेक प्राप्त जाला. 2001 वर्साचो वैष्णवरत्न कथा पुरस्कार लेखिकेले 
“तिरुपती देवालो निवेदु' कथेक मेळळा. 


1999 वर्सा कालिकटाक दवरनू लेखिकेन एक चित्रकला प्रदर्शन चमकयल्यां. 


मंगळूर सेंट अलोष्यस कोंकणी संस्थेची पदव्युत्तर डिप्लोमा घेवूंक लेखिकेन 
“केरळांतुली कोंकणी कविता” ह्या विषयाचेर दीर्ध प्रबन्ध सादर heat आनी पदवेंत दुसरें रैंक प्राप्त 
केल्यां. 


कथा, कविता, नाटक, प्रवासवर्णना आदी जायत्यांत रचना केल्या आनी नेंमाळ्यांनी 
उजवाडायल्यां जाल्यारीय बालसाहित्यांत विशेष रुची दाकयता. 

